

## ~~GHAL-MIN?~~

~~Għal min ix-xemx titgħarwen  
Fil-kbula tas-smewwiet?  
Għal min il-gawwi jwerżaq  
Qalb blat u rdumijiet?~~

~~Għal min is-sħana tinżel  
Fil-qiegħa ta' mitt ġnien,  
Xħin għuf il-art jitriegħed  
Bil-għanja tal-ħelsien?~~

~~Ab! ruħ ta' bniedem mifni,  
Għal dawk li jħobbu d-dieq,  
Għal dawk li f'wicċhom jidber  
L-ugħiħ kollu tal-ħliq!~~

~~J. Azzopardi~~

## ZGHOŻITI

Din żgħożiti mbi xejn blief waħx u frugħa,  
Mixgħula 'l hawn u 'l hinn b'xi merzuq dawl  
Xita nhar u sajjetti mleuba kruha,  
U minn laħamba mhassar kiel ic-ċawl.

Issa bdiet riesqa lejja l-irgūlija,  
U wasal dak iż-żmien biex nara x'hemm,  
F'dal-ġnien maqluġħ mill-qiegħ, go dil-ħamrija,  
Li tatni fjuri ħomor kollha semm.

Iż d'għalxejn, ħadd ma jara dax-xoġħol tiegħi,  
Waħdi għaddej fil-kruha tal-ħolqien,  
Gismi mifluġ, bla ħadd imghannaq miegħi,  
Waqt li taħt sieqi hemm miftuħ dagħbien.

Ja Wgigh! Ja Wgigh! Fnejt qalbi w xrobli demmi,  
U f'gismek bdiltu f'semm biex tkattar hemmi.

J. Azzopardi.